



Xəbərlər verildiyi kimi Azərbaycan Avropa Hərəkatı “Etimad Toxumları” adlı layihənin icrasına başlayıb.

Amerika Birləşmiş Ştatlarının “German Marshall Foundu”nun maliyyə dəstəyi ilə Azərbaycan Avropa Hərəkatı tərəfindən həyata keçirilən layihənin tərəfdaşları “Türkiyə Avropa Hərəkatı”, “Ermənistan Avropa Hərəkatı” və “Gürcüstan Yeni İqtisadi Məktəb”dir.

Hərəkatın mətbuat xidmətindən verilən məlumata görə, layihə çərçivəsində sentyabr ayında Gürcüstanın Batumi şəhərində ilk tədbir keçirilib. Tədbirdə hər ölkədən 4 nəfər iştirakçı və bir nəfər kordinator olmaqla 20 nəfər iştirak edib. Beynəlxalq Avropa Hərəkatından dəvət olunan ekspertlər Dr. Karol Veaver və Lisinia Simao təlim iştirakçılarına sülh quruculuğu, bu istiqamətdə beynəlxalq təcrübə, münaqişə tərəflərini təmsil edən Vətəndaş Cəmiyyəti inisututlarının birgə fəaliyyətinin əhəmiyyətibarədə təlim keçiblər.

Tədbirin yekunu olaraq layihə çərçivəsində Sülh qurucuları adlı şəbəkə təsis edilib. Şəbəkəyə qoşulan tərəflər qara dəniz ətrafında dayanıqlı sülhə nail olmaq üçün müzakirələr və əməkdaşlıq edəcəklər.

Layihə cərcivəsində “www.peace-tv.org” (sülh tv) adlı sayt yaradılması prosesi artıq başa

çatmaqdadır. Noyabr ayında Sülh qurucuları şəbəkəsinin üzvləri münaqişədən əziyyət çəkən vətəndaşlar arasında video sorğular keçirəcək. Bundan başqa hər dörd ölkədə Sülh qurucuları şəbəkəsinin və SÜLH TV-nin təqdimatı olacaq. Bununla da şəbəkənin intensiv fəaliyyəti daha da gücləndiriləcək.